

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಉತ್ತಮೂರ್ ವೀರರಾಘವಾಚಾರ್ಯ ಅನುಗೃಹೀತಾ
|| ಶ್ರೀಲಕ್ಷ್ಮೀಹಯವದನ ಪ್ರಪತ್ತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಲಕ್ಷ್ಮೀಹಯವದನ ಪ್ರಪತ್ತಿಃ ॥

ವಿಶುದ್ಧವಿಜ್ಞಾನಘನಸ್ವರೂಪಂ
ವಿಜ್ಞಾನ ವಿಶ್ರಾಣನ ಬದ್ಧದೀಕ್ಷಂ |
ದಯಾನಿಧಿಂ ದೇಹಭೃತಾಂ ಶರಣ್ಯಂ
ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೧ ||

ಬ್ರಹ್ಮಾಣಮಾದೌ ವ್ಯದಧಾದಮುಷ್ಮೈ
ವೇದಾಂಶ್ಚ ಯಃ ಸ್ಮ ಪ್ರಹಿಣೋತಿ ನಿರ್ತ್ಯಾ |
ಸ್ವಗೋಚರಜ್ಞಾನ ವಿಧಾಯಿನಂ ತಂ
ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೨ ||

ಉದ್ಗೀಠತಾರಸ್ವರಪೂರ್ವಮಂತಃ
ಪ್ರವಿಶ್ಯ ಪಾತಾಲತಲಾದಹಾರ್ಷೀತ್ |
ಆಮ್ನಾಯಮಾಕಂಠಹಯೋ ಯ ಏತಂ
ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೩ ||

ಪ್ರದಾಯ ಪುತ್ರಾಯ ಪುನಃ ಶ್ರುತೀಯೋರ್
ಜಘಾನ ದೈತ್ಯೈ ನಿಯತಾಬ್ಧಿವಾಸಂ |
ಹವ್ಯೈಶ್ಚ ಕವ್ಯೈಶ್ಚ ತಮರ್ಚ್ಯಮಾನಂ
ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೪ ||

ಯನ್ನಾಭಿನಾಲೀಕದಲಸ್ಥನೀರ
ಬಿಂದೂತ್ಥಿತೌ ತೌ ಮಧುಕೈಟಭಾಖ್ಯೌ |
ವೇದಾಪಹಾರಾಯ ತಮೋ ರಜಸ್ತಂ
ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೫ ||

ಕಾಮ್ಯಾರ್ಚ್ಯತಾಂ ಪ್ರಾಪ್ಯ ವರಂ ಸುರೇಷು
 ಗತೇಷು ಯಜ್ಞಾಗ್ರಹರೋಽರ್ಥಿತೋ ಯಃ |
 ಅದರ್ಶಯತ್ ಕಾಯ ಹಯಂ ವಪುಸ್ತಂ
 ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೬ ||

ಯೋ ಜಾಯಮಾನಂ ಪುರುಷಂ ಪ್ರಪಶ್ಯತ್
 ಮೋಕ್ಷಾರ್ಥಚಿಂತಾಪರಮಾತನೋತಿ |
 ವಿದ್ಯಾಧಿದೇವಂ ಮಧುಸೂದನಂ ತಂ
 ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೭ ||

ಆದಿತ್ಯಬಿಂಬೇಶ್ವವಪುರ್ವಧತ್ ಸನ್
 ಅಯಾತಯಾಮಾನ್ ನಿಗಮಾನ್ ಅದಿಕ್ಷತ್ |
 ಯೋ ಯಾಜ್ಞವಲ್ಕ್ಯಾಯ ದಯಾನಿಧಿಂ ತಂ
 ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೮ ||

ವಿಜ್ಞಾನದಾನಪ್ರಥಿತಾ ಜಗತ್ಯಾಂ
 ವ್ಯಾಸಾದಯೋ ವಾಗಪಿ ದಕ್ಷಿಣಾ ಸಾ |
 ಯದ್ವೀಕ್ಷಣಾಂಶಾಽಽಹಿತಮೈಭವಾಸ್ತಂ
 ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೯ ||

ಮತ್ಸ್ಯಾದಿರೂಪಾಣಿ ಯಥಾ ತಥೈವ
 ನಾನಾವಿಧಾಚಾರ್ಯವಪೂಂಽಿ ಗೃಹ್ಣನ್ |
 ವೇದಾಂತವಿದ್ಯಾಃ ಪ್ರಚಿನೋತಿ ಯಸ್ತಂ
 ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೧೦ ||

ಶ್ರೇಷ್ಠಃ ಕೃತಜ್ಞಃ ಸುಲಭೋಽನ್ವಿತಾನಾಂ
 ಶಾಂತಃ ಸುಬುದ್ಧಿಃ ಪ್ರಥಿತೋ ಹಿ ವಾಜೀ |
 ತದಾನನಾವಿಷ್ಕೃತಸದ್ಗುಣೌಘಂ
 ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೧೧ ||

ಹಸ್ತೈರ್ಧಧಾನಂ ದರಚಕ್ರಕೋಶ-

ವ್ಯಾಖ್ಯಾನಮುದ್ರಾಃ ಸಿತಪದ್ಮಪೀಠಂ |

ವಿದ್ಯಾಖ್ಯಲಕ್ಷ್ಮ್ಯಂಚಿತವಾಮಭಾಗಂ

ದೇವಂ ಹಯಗ್ರೀವಮಹಂ ಪ್ರಪದ್ಯೇ || ೧೨ ||

|| ಇತಿ ಶ್ರೀಲಕ್ಷ್ಮೀಹಯವದನ ಪ್ರಪತ್ತಿಃ ಸಮಾಪ್ತಾ ||